

ایک اہم دینی تحریک

گذشتہ ماہ جبکہ او اخیر میں مجھے کو صلی متصل ایک ٹلکتے میں جانے کا اتفاق ہوا تو میتوا،^{۱۴}
کے نام سے معروف ہے۔ ایک مدت سے من رہا تھا کہ وہاں مولانا محمد الیاس صاحب کامنڈھلوی کی
رہنمائی میں خاموشی کے ساتھ ایک تحریک چل رہی ہے جس نے دس بارہ سال کے اندر اس علاقے کی
کاپیٹ دی ہے۔ آخر کار شوقی ملکبے مجھے مجبور کر دیا کہ خود جا کر حالات کی تحقیق کروں۔ اس سفر
میں جو کچھ میں نے دیکھا اور جو تاریخ میں نے اخذ کیے، میں جا ہتا ہوں کہ انہیں ناظرین ترجمان القرآن
تک رسی بھی پہنچا دوں تاکہ جو اللہ کے بندے درحقیقت پکر کر ناچیختہ ہیں ان کو کام کرنے کے لیے ایک صحیح
راہ مل سکے۔

میتوں میں دھلی کے آس پاس الور، بھرت پور، گورنگانوہ اور دوسروں متعلق علاقوں میں آباد
ہے۔ اندازہ کیا جاتا ہے کہ اسکی مجموعی تعداد ۷۰ لاکھ سے کم نہیں ہے۔ اب سے صدیوں پہلے غالباً
حضرت نظام الدین محبوب الہی رحمۃ اللہ علیہ اور اتنے خلفاء و متبوعین کی کوششوں سے اس قوم میں
اسلام پہنچا تھا، مگر افسوس کہ بعد کے زمانوں میں مسلمان حکمراؤں اور جاگیرداروں کی غفلت سے
وہاں اسلامی تعلیم اور اسلامی تربیت کا کوئی انتظام نہیں کیا گیا۔ نتیجہ یہ ہوا کہ جو لوگ حکومت کے مرکز سے
اس قدر قریب آباد تھے ان میں قدیم جاپیت کی تمام خصوصیات باقی رہیں، اور رفتہ رفتہ وہ
اسلام سے اس قدر بعید ہوتے چلے گئے کہ ان میں بجز اس خیال کے کہ ”ہم مسلمان ہیں“ اور کوئی
چیز رسلام کی باقی نہ رہی۔ انکے نام تک مسلمانوں کے سے نہ رہتے۔ ناہستنگو اور بھوپنگو

اور ٹوٹر و اور اسی قسم کے ناموں سے وہ موسم ہوتے تھے۔ انکے سروں پر چوٹیاں تھیں۔ انکے ہال مورتیاں بوجی جاتی تھیں۔ اپنی حاجات کے لیے وہ اُبھی دیوبیوں کی طرف رجوع کرتے تھے جن کی پوجا قدیم زمانہ میں انکے اسلام کیا کرتے تھے۔ اسلام سے وہ اس قدر ناواقف تھے کہ عام دریافتی باشندوں کو کلمہ طیبۃ تک یاد نہ تھا۔ حتیٰ کہ خازکی صورت تک سے وہ تنا آشنا تھے۔ کبھی کوئی مسلمان اتفاق سے انکے علاقے میں پہنچ گیا اور اس نے نماز پڑھی تو گاؤں کے عورت مرد بچے سب اسکے گرد یہ دیکھنے کے لیے جمع ہو جاتے کہ شخص کیا حرمتیں کر رہا ہے، اس کے پیٹ میں درد ہے یا اسے جبوں پوچھا ہے کہ بار بار اٹھتا بیٹھتا اور جھکتا ہے؟ اسکے ساتھ ہی انکے اندر جاہلیت کی نام و حشیانہ عادات پائی جاتی تھیں۔ گندی اور ناصاف زندگی۔ ہمارت کے ابتدائی اصولوں تک سنے ناواقف۔ عورت اور مرد سب نیم بربنہ اور شرم و حیا سے عاری۔ چوری، رہنمی، ڈیکھنی اور دوسرا سے مجرمانہ افعال کا ارتکاب عام طور پر چیلہ ہوا۔ کسی مسافر کا بخیریت انکے علاقے سے گزر جانا مشکل۔ پھر ان کے قبائل اور طبون میں جھوٹی چھوٹی جاہلیت باقتوں پر اسی قسم کی لڑائیاں ہوتی رہتی تھیں جیسی عرب جاہلیت کے حالات میں آپ پڑھتے ہیں۔ انکی آبادی مختلف حلقوں میں بٹی ہوئی تھی اور بسا اوقات دو یا چند حلقوں میں کسی عورت یا کسی جانور یا کسی اور چیز پر اسی عداویں پر پا ہو جاتی تھیں جن کا سلسلہ مدتوں تک چلتا رہتا تھا۔ یوں اس جفاکش، ہبادر اور طاقت ور قوم کی ساری پیدائشی قوتوں میں ضائع ہو رہی تھیں، اور وہ نہ صرف اپنے یئر تھی تو قلاع کا کوئی راستہ نہ پاتی تھی بلکہ اپنے ہمایوں کے لیے بھی بسب اضطراب بنی ہوئی تھی، چنانچہ جن لوگوں کو اس علاقے کے انتظام کا تجربہ ہے وہ اعتراف کرتے ہیں کہ انگریزی حکومت اور اور و بھرت پور کی ریاستیں وہاں امن قائم کرنے اور بہتر تمدنی حالات پیدا کرنے میں کام رہی تھیں۔

ان حالات میں خباب مولانا محمد ایاس صاحب نے وہاں کام شروع کیا اور دوسرا بارہ سال کی

محترمہ درست میں اس قوم کے بیشتر حصہ کی کا یا پلٹ دی۔ اب امن علاقہ میں تقریباً گھنائی سو مدرسے قائم ہیں جہاں دیہات کے رہنے کے آگر اپنے دین سے ابتدائی و اتفاقی حاصل کرتے ہیں اور اس سے جو لوگ اعلیٰ درجہ کی دینی تعلیم حاصل کرنا چاہتے ہیں انکے لیے دصلی سے قریب اُبھی حضرت نظام الدین محبوب ہلی کی بستی میں ایک مدرسہ قائم ہے، جنکی بدولت ابتداءً اس قوم کو اسلام کی نعمت میسر ہوئی تھی۔ اس مدرسے میں نہ صرف علوم دینیہ کی تکمیل کرائی جاتی ہے، بلکہ طلبہ کو خالص دینی تربیت بھی دی جاتی ہے، اور تبلیغ و اصلاح کی عملی مشق کرنے کے لیے اُن سے آس پاس کے دیہات میں عملی کام بھی لیا جاتا ہے۔ اس مدرسے کی برکت سے خود میو قوم میں علماء اور مبلغین کی ایک معتمد بہ جماعت پیدا ہو گئی ہے جو انشار اللہ اس قوم کو دین کے راستے پر قائم رکھنے کی خاصیت ہو گی۔ مولانا نے محترم نے خود اسی قوم کے مبلغوں سے اسکی اصلاح کا کام لیا، اور ان کی پیغمبر کو شمشوں کا نتیجہ جو میں پنی آنکھوں سے دیکھ آیا ہوں، یہ ہے کہ بعض علاقوں میں گاؤں کے گاؤں ایسے ہیں جہاں ایک بچہ بھی آپ کو بے نمازی نہ ملیگا۔ دیہات کی وہ مسجدیں جہاں یہ لوگ کبھی اپنے موشی باندھتے تھے، آج وہاں پانچوں وقت اذان اور جماعت ہوتی ہے۔ آپ کسی راہ چلتے دیہاتی گورنر کراس کا امتحان لیں۔ وہ آپ کو صحیح تلفظ کے ساتھ لکھ رہا سنے گا۔ اسلام کی تعلیم کا سیدھا سادھا لب بباب، جو ایک بدوی کو معلوم ہونا چاہیے، آپ کے سامنے بیان کریگا، اور آپ کو بتا ریگا کہ اسلام کے ارکان کیا ہیں۔ اب آپ وہاں کسی مسلمان مرد، اعورت یا بچے کو ہندوانہ لباس میں نہ پائیں گے، نہ اسکے جسم کو بے ستر دیکھیں گے، اور نہ اس کے گھر کو، یا اس کے بہاس کو بخاستوں میں آلوہ پائیں گے۔ انکی عادات و خصال اور انکے اخلاق میں بھی اس پر تعلیم و تبلیغ کی وجہ سے نایاں فرق ہو گیا ہے۔ اب وہ متمن اور مہذب طرز نذرگی کی طرف پلٹ رہے ہیں۔ جرائم میں حیرت انگریز کی ہو گئی ہے۔ رہائیاں، فسادات اور مقدمات بہت کم

ہو گئے ہیں۔ ان کا علاقہ اب ایک پر امن علاقہ ہے جس کا اعتراف خود وہاں کے حکام کر رہے ہیں۔ ان کی معاشرت، ان کے لین دین، ان کے برتاؤ، غرض ہر چیز میں عظیم تغیر ہو گیا ہے جس کی وجہ سے گرد پیش کی آبادی پر ان کا ہنایت اچھا اخلاقی اثر مرتب ہوا ہے۔ اب وہ ذلت اور بے اختیاری کی نگاہ سے ہنس دیکھتے جاتے، بلکہ انکی عزت فائم ہوتی جا رہی ہے، اور ان کے کرکٹ پر اعتماد کیا جانے لگا ہے۔

مولانا نے عام و یہاںیوں کے اندر تبلیغ و اصلاح اور امر بالمعروف و نهى عن المنکر کی ایسی اپرٹ پیدا کر دی ہے کہ جو لوگ کل تک خود مگراہ تھے، وہ اب دوسروں کو راه راست بتاتے پھرتے ہیں۔ حکیمتی بارٹی کے کاموں سے فرصت پانے کے بعد مختلف قریوں سے ان ویہاںیوں کے چھوٹے چھوٹے گروہ تبلیغ کے لیے تھکلتے ہیں۔ گاؤں گاؤں پہنچ کر لوگوں کو خیر و صلاح کی طرف دعوت دیتے ہیں۔ ان کا رخت سفر اور زاد راہ انکے لندے پر ہوتا ہے۔ کسی پر اپنا بار نہیں ڈالتے۔ نہ کسی سے پانے لیے کچھ طلب کرتے ہیں۔ مخفی اللہ کی خوشنودی انکے منظر ہوتی ہے اور پے غرضان کا ملک ہے۔ اس لیے جہاں جاتے ہیں، ادیہات اور قصبات کی آبادیوں پر ان کا غیر معمولی اثر ہوتا ہے۔ مجھے معلوم ہوا کہ ایسا اوقات یہ لوگ پیدل گشت کرنے ہوئے دو دو سو میل تک چلے جاتے ہیں اور جن جن سبتوں پر سے ان کا گذر ہوتا ہے وہ مذہبی بیداری اور کلرو نماز کے فور سے منور ہوتا ہیں۔ خود مجھ کو بھی ان میں سے بعض یہودی مبلغین سے یات کرنے کا اتفاق ہوا، اور انکی سیدھی سادی زبانوں سے جب میں نے ان کے مقاصد اور ارادے سننے تو مجھے ایسا محسوس ہوتا رکا کہ آغاز اسلام میں عرب کے پدوں کو جس روح نے مرا مستيقن کی تبلیغ کے لیے اٹھایا تھا وہی روح ان لوگوں میں پیدا ہو رہی ہے۔ ایک جاہل کسان سے میں نے پوچھا کہ تم کیوں دور رہے کرتے ہو؟ اس نے جواب دیا کہ:-

”ہم چھالت میں پڑے ہوئے تھے۔ نہ ہم کو خدا کی خبر تھی نہ رسول کی۔ اس موقعی
کا خدا بھلا کرے کہ اس نے ہمیں سیدھا راستہ بتایا۔ اب ہم جانتے ہیں کہ اپنے
دوسرے بھائیوں تک بھی یہ نعمت ہمچا میں جو ہمیں ملی ہے۔“

یہ الفاظ سن کر میری آنکھوں میں آنسو بھرا آگئے۔ یہی جذبہ تو تھا جس سے نخواہو کر صحابہ
کرام اٹھنے نہیں، اور اس طرح سے اٹھنے تھے کہ انہیں اپنے تن بدن کا بھی ہوش نہ رہتا تھا۔
اس دینی اصلاح نے میواتی قوم کے اُس قبائلی انتشار کو بھی بڑی حد تک دور کر دیا ہے
جس نے اب تک ان کی قوتیوں کو پر اگنڈہ کر رکھا تھا۔ ویہاں میں وقتاً فوتاً جلسے ہوتے ہیں جن میں
بین ۲۵ بیان پیس کو سے لوگ شریک ہونے کے لیے آتے ہیں۔ آٹھ آٹھ دش دش ہزار کا مجمع
ہو جاتا ہے۔ ایک چینگہ بیٹھ کر دین کی تعلیم حاصل کرتے ہیں، اور وہیں ان کے آپس کے جھگڑے
بھی چکائے جاتے ہیں۔ پھر ویہاں سے جو تبلیغی جماعتیں نکلتی ہیں وہ مذہف دین کی تعلیمات پھیلاتی
ہیں، ملکہ ساقہ ہی ساقہ خود بخوبی اخوت و محبت کے تقدیمات بھی فائم کر لیتی ہیں۔ اس طرح قبائلی
تفرقہ کی چلگڑتہ رفتہ قومی وحدت پیدا ہو رہی ہے، اور ایک ایسی تنظیمی ہیئت وجود میں آئی جا رہی
ہے جس سے آگے چل کر بہت سے کام لیے جد سکتے ہیں۔ تنظیم کا حاصل اسکے سوا اور کیا ہے کہ
کثیر التعداد افراد ایک آواز پر متحمیح ہوں اور ایک آواز پر حرکت کرنے لگیں۔ یہی چیزوں پر اس
ہور ہی اور بڑی حد تک پیدا ہو جکی ہے۔

یہ قابل قدر نتائج جو گنتی کے چند برسوں میں پیدا ہوئے ہیں، مخفف ایک ملخص آدمی
کی محنت و گوشش کا ثمرہ ہیں۔ وہاں نہ کوئی کمی ہے۔ نہ چندہ ہے۔ نہ اس تحریک کا کوئی
جدالگانہ نام ہے۔ نہ اسکے ممبر بھرتی کیتے جاتے ہیں۔ نہ کوئی امیر و رئیس پشت پر ہے۔ نہ کوئی
اخیار نکلتا ہے۔ نہ قواعد پر یہ ڈا اور یونیفارم اور باجوں اور جنڈوں کے نمائشی مظاہرے ہوتے

ہیں۔ نہ اپنے کاموں کا اشتہار دیا جاتا ہے۔ خاموشی کے عادت ایک سیدھا ساملوںی ایک مسجد میں بیٹھا ہوا کام کر رہا ہے۔ اُس غریب کو نمائش اور پروپیگنڈا کے جدید مغربی طریقے بالکل نہیں آتے۔ نہ اس نے آج تک اسکی فروخت ہی محسوس کی کہ اس کے کاموں کا دھول دنیا میں پھیلا جائے۔ ایک خالص دینی جذبہ ہے جو اس سے یہ کام لے رہا ہے، اور ایک دھن ہے جس میں وہ رات دن لگا ہوا ہے۔ یہی وجہ ہے کہ اس ایسے آدمی نے جو ٹھوس کام کیا ہے، وہ ہماری ان بڑی بڑی انجمنوں اور اُن بلند بانگ تحریکوں سے آج تک بن نہ آیا جن کے نام آپ رات دن اخباروں میں سنتے رہتے ہیں۔ حقیقتہ اس نوعیت کی تحریک ہندوستان کی اسلامی تابعیت میں یا تو حضرت شیخ احمد مجدد سرہندی رحمۃ اللہ علیہ نے اٹھائی تھی یا حضرت سید احمد بریلوی رحمۃ اللہ علیہ نے اس کا احیا کیا، یا اب مولانا محمد ایاس صاحب کو اللہ تعالیٰ نے اسے تازہ کرنے کی توفیق بخشی بخیر مقصد اس تحریک کے حالات بیان کرنے سے یہ نہیں ہے کہ جو اشتہار اب تک نہ ہوا تھا وہ اب ہو جائے۔ ملکہ میں اس ذریعے سے ان لوگوں کو جو نمائش کے طالب نہیں ہیں، اور دین و ملت کی کوئی حقیقی خدمت انجام دینے کے خواہشمند ہیں مانچندا ہم امور کی طرف توجہ دلانا چاہتا ہوں ہے۔

(۱) اس وقت ہندوستان کے مسلمان عام طور پر جیسی حالت میں مستلا ہیں وہ اسکی تتفاوت ہے کہ ان کو ادسرینو اسلام کی طرف دعوت دی جائے، اور پھر سے اس طرح مسلمان بنایا جائے جس طرح بنی صلی اللہ علیہ وسلم نے اہل عرب کو بنایا تھا۔ ان کا اخلاقی تنزل، ان کی ویتنی سرد مہری، انکی احکام اسلام سے غفلت، انکی قوتوں کا انتشار، انکے خیالات کی بیرونگزگی، ان کا مختلف راستوں پر بھیکنا اور رہبر و رہنر میں امتیاز سیکھے بغیر پر بکار نے والے کی آواز پر دوڑھلنا، یہ سب نتائج ہیں اس ایک چیز کے کہ یہ لا الہ الا اللہ کے مرکز سے بہت گئے ہیں۔ ہماری بنیادی علطا،

جس کی وجہ سے ہماری تمام مفید تحریکیں ناکام ہو رہی ہیں، ابھی ہے کہ نفظ "مسلمان" بجا انگلی پر بولا جاتا ہے، اس سے ہم دھوکا کھا جاتے ہیں، اور انکو واقعی و حقیقی مسلمان سمجھ کر ان سے توقع رکھتے ہیں کہ مسلمانوں کی طرح کام کرنے لگے۔ ہم ان کے سامنے خدا و رسول کے احکام بیان کر کے امید رکھتے ہیں کہ یہ اُس طرح ان کے آگے سر جعل کائیں گے جس طرح ایک مسلمان کو جھکانا چاہیے، حالانکہ وہ حقیقت یہ احکام کے مخاطب ہیں ہیں بلکہ کدر طیبہ کے مخاطب ہیں۔ ان کے دلوں میں کلمہ لا الہ الا اللہ ہی نہیں اتراتے ہے، پھر ان سے احکام کی وہ اطاعت، اور وہ مسلمانہ روشن کیونکہ ظاہر ہو سکتی ہے جو محض اس کلمہ پر ایمان لانے کا مبتوجہ ہوتی ہے۔ مولانا محمد ایاس صاحب کی کامیابی کا اولین سبب ہی ہے کہ انہوں نے کدر طیبہ کی تبلیغ سے کام کی ابتداء کی، پھر جو لوگ اس پر ایمان لائے وہ ہر حکم کی تعمیل کرتے چلے گئے جو ان کو خدا اور رسول کی طرف سے سنایا گیا۔ وہ لوگ حقیقت میں نو مسلم ہیں، اور یہ قوم ہی کی خصوصیت ہوتی ہے کہ وہ جان بوجھ کر بالا را رہ جس چیز پر ایمان لاتا ہے اسکے مقتضیات کو بطور در غبت پورا کرتا ہے۔ اب جو لوگ دین کا احیار چاہتے ہیں ان کے لیے اس کے سوا کوئی راہِ عمل نہیں ہے کہ مسلمانوں کو مسلمان فرض کر کے آگے کی منزوں پر پیش قدمی کرنے کا طریقہ چھوڑ دیں، اور ان میں ان سیرنو پہلے قدم سے دین کی تبلیغ شروع کریں۔

۱۷) موجودہ حالات اسکے لیے سازگار نہیں ہیں کہ کوئی آل انڈیا نظام بنائیں کام کیا جائے۔ سردستہ ہی مناسب ہے کہ جو جہاں بیٹھا ہے وہی اپنے اطراف فواح یا اپنے قبیلے کے لوگوں کو مسلمان بنانے کا کام شروع کرے، اور اپنے اندر حصیٰ قوت واستعداد پاتا ہو اُسی کے لحاظ سے اپنے کام کا ایک اُرہ میعنی کرے۔ اپنی استطاعت سے زیادہ پھیل کر کام کرنے کی کوشش کر، آدمی کی قوت کو غتشہ کر دیتا ہے، اور پورے کی فکر میں او ہورا کام بھی نہیں ہوتا۔ لہذا مخلص کارکنوں کو جگد جگد چھوڑ جائے جلتے بنائیں کام کرنا چاہیے۔ اگر حقیقت میں خلوص کا فرمایا ہو گا اور ذاتی خواہشات کا غلبہ نہ ہو گا

تو بعد کوئی مختلف حلقة بڑی آسانی کے ساتھ ایک بڑے نظام میں منگ پوسکنے گے۔ اپنی انفرادی برقرار رکھنے پر اصرار وہی ہوتا ہے جہاں فضائیت کی کھوٹ موجود ہوتی ہے۔

(۳) انہن بازی کی ضرورت نہیں ہے۔ کوئی علیحدہ نام رکھ کر کام کرنا بجائے مفید ہونے کے مفہر ہوتا ہے، کیونکہ اس سے غیر شوری طور پر لوگوں میں یہ ذہنیت پیدا ہو جاتی ہے کہ وہ اسلام میں نہیں بلکہ فلاں نام کی جماعت میں داخل ہو رہے ہیں۔ ایسی یہ بہتر یہی ہے کہ سیدھے سادے طور پر اسلام — اُسی پر اپنی اور اصلی جماعت — ہی کی طرف لوگوں کو دعوت دیجاتے اور جب وہ اس میں داخل ہوں تو انہیں بتا دیا جائے کہ تم میں اور عامسلمانوں میں اسکے سوا کوئی فرق نہیں کہ تم شوری مسلمان ہو، اور وہ ابھی تک بے شور مسلمان ہیں۔ تمہارا فرض یہ ہے کہ ان کو بھی شوری اسلام کی نعمت میں شرکیت کروتا کہ تمہاری جماعت وسیع ہو۔ اب یہ ظاہر ہے کہ جو لوگ اس طرح سے ایک جماعت میں شرکیت ہوتے جائیں گے ان کے اندر آپ سے آپ ایک تنظیمیت پیدا ہوتی چلی جائیں گی، اور قدرتی طور پر ان کا داعی اول ہی ان کا لیڈر ہو گا، اور وہاں ایک پانما بطریکی ہی سے زیادہ اچھی عملی تنظیم پائی جائیں گی، بشرطیکہ لیڈر خود اپنی امارت قائم کرنے کا خواہشمند ہو، بلکہ امارت کا فشوونما اس طور پر ہو جیسے زنج سے درخت پیدا ہوتا ہے۔

(۴) علی ہذا یہ بھی مناسب نہیں کہ نمائشی کام کے اُن طرقوں کی پیروی کی جائے جو آج کل کثرت سے رائج ہو رہے ہیں اور جنہوں نے عموماً ماغوں کو مسحور کر رکھا ہے۔ لوگ اب یہ سمجھ لگے ہیں کہ جہنڈے مانگرے، وردیاں، پریڈ، سڑکوں پر ماچ کرنا اور مصنوعی جنگلیں کرنا جن کا مجموعی نام عسکری تنظیم رکھا گیا ہے) کامیابی کے لیے ہفروں ہیں، کیونکہ یہی چیزیں عوام کو گھسپتی ہیں، اور انہی کے لाग سے ہزاروں لاکھوں آدمی جمع ہو جاتے ہیں۔ اسی طرح لوگوں میں یہ خیال بھی پیدا ہو گیا ہے کہ جو شخص کسی تحریک کو چلائے اسکے لیے ایک اخبار بھی ضروری ہے جس کے

ذریعہ سے وہ باہر کی دنیا کو ہٹھیش پہنچانے کا ناموں کی روپورتیں پہنچاتا رہے، مگر انکے اگر دنیا کو معلوم ہی نہ ہوا کہ آپ نے اتنے ہزار بیفیٹ اتنی زبانوں میں شائع کیے ہیں، یا یہ کہ فلاں جلگے کسی بڑھیا کا گھر جل رہا تھا اور آپ کے خادمان خلق نے وہاں پہنچ کر اس پر اتنی بالی بیان پانی کی ڈالیں، یا یہ کہ آپ کے متبوعین کی تعداد کس رفتار سے بڑھ رہی ہے اور کہاں آپ کے کارکن کیا کیا خدمات انجام دے رہے ہیں، تو اسکے معنی یہ ہوئے کہ آپ کی ساری محنتیں رائیگار ہیں۔ آج کل کی بعض تحریکوں نے کچھ ایسا جادو لوگوں کے دماغوں پر کر دیا ہے کہ بعض مخلص آدمی بھی جب کوئی کام کرنا چاہتے ہیں تو ان کا ذمہ خواہ مخواہ اسی طرز کا رواتی کی طرف متوجہ ہو جاتا ہے۔ لیکن میں ان کو بتانا ناجاہتا ہوں کہ اہل اخلاق مکار یہ طریقہ کارکبھی نہیں رہا، اور نہ اس طرز پر کوئی ٹھوس کام دنیا میں ہو سکتا ہے۔ ایک لمبی نوک دار ٹوپی پہن کر بازار میں کھڑے ہو جائیے، اور گھنٹی بجا کیجئے۔ آن کی آن میں بہت سے آدمی آپ کے گرد جمع ہو جائیں گے۔ مگر کیا اس طریقے سے جمع ہونے والی بھیرتے آپ اس کے سوا کوئی اور کام بھی نہ سکتے ہیں کہ میں اپنی چند دو ایسی نیچے لیں۔ اس مثال سے سمجھ لیجئے کہ ظاہر فریب تدبیروں سے تماثا پسند لوگوں کا جو ہلہلہ برپا ہوتا ہے وہ کوئی جہا نکشا طاقت نہیں بن سکتا۔ اس کے لیے تو صحیح طریقہ ہمی ہے جو انہیاں علیہم السلام اختیار کرتے تھے۔ یعنی یہ کہ ایک شخص خالص خدا کی خوشنودی کے لیے پتا مار کر ایک جگہ بیٹھے، خاموشی کے ساتھ دعوت و اصلاح کا کام کرے، رفتہ رفتہ لوگوں کے دل اور انکی زندگیاں پر لے، اور پرسوں کی لگاتار محنت سے مسلمانوں کی ایک ایسی جماعت تیار کر جو تعداد کے اعتبار سے چاہئے مسٹی بھر ہی ہو، مگر ایمان اور عمل صالح کی دولت سے بہرہ در ہو۔ اسی آدمیوں میں عقیدہ کی جو حرارت اور کیرکٹر کی جو صلاحیت ہوگی، اور احکام شرعیہ کی پابندی سو ان میں ستم اور منصب طبقہ پر کام کرنے کی جو مستقل عادات پیدا ہوں گی، وہی درحقیقت عسکریت کی اصلی

لعرح ہیں۔ اور یہی عسکریت ہم کو مطلوب ہے۔

(۵) جہاں تک عوام میں کام کرنے کا تعلق ہے، میرے نزدیک اس کے لیے وہ طریق عمل سب سے بہتر ہے اور انبیا کے طریق عمل سے اشتبہ ہے جس سے مولانا محمد ابیاس صاحب نے کام لیا ہے۔ جو لوگ اس طریقہ پر کام کرنا چاہتے ہوں، ان کو میں مشورہ دونگا کر مولانا کے پاس جا کر ان کام کا ڈھنگ دیجیں، انکے مبلغوں کے ساتھ قعاوں کر کے عملی سبق حاصل کریں اور بھپر اپنے اپنے علاقوں میں اسی طرز پر دعوت و اصلاح شروع کروں۔ اس طرزِ عمل کے متعلق جو بات اچھی طرح ذہن نہیں کر سکی چاہیے وہ یہ ہے کہ اس میں ابتداءً بڑے میر کے ساتھ کام کرنا پڑتا ہے۔ یہاں متھیلی کے سرسوں نہیں جھتی۔ بسا اوقات چند کام کے آدمی پیدا کرنے میں برسوں بہت جاتے ہیں، اور بارہا یہ خیال کر کے آدمی کا دل ٹوٹنے لگتا ہے کہ اسکی مشن ناکام رہا۔ ان سختیوں سے گزرنے کے بعد کہیں کامیابیوں کا ظہر ہوتا ہے۔

(۶) جو لوگ عوام میں کام کرنا چاہیں، ان کے لیے دیہی علاقے پر نسبت شہروں کے زیادہ بہتر ہیں۔ ہماری شہری آبادیوں کا مزاج ان ہنگامی تحریکوں نے بہت بگاڑ دیا ہے جو آج کل مباؤں کی طرح چھیل رہی ہیں۔ ان تحریکوں کی وجہ سے لوگ نمائش، ریا اور ہنگامہ کے خواز ہو گئے ہیں، اور کسی ایسی تحریک کی طرف منتقل راغب ہو ہیں جو ان کے ظاہر کی بہت ان کے باطن کی طرف زیادہ لوجہ کرنے والی ہو، اور جو انہیں اندر سے بدلت کر ایک مضبوط تیرت کی تخلیق کرنا چاہتی ہو۔ لہذا اس بہت یہ ہے کہ شہروں کو سر دست انکے حال پر چھوڑ دیا جائے، اور دیہات کی آبادیوں کو درست کیا جائے جہاں ابھی تک سادہ فطرت رکھنے والے اشہر پریزوگ پائے جاتے ہیں۔ تاہم جن لوگوں کو اپنے یہے شہروں میں کامیابی کا کوئی موقع نظر آتا ہو وہ اس سے فائدہ الحفاظ نہیں تاہل بھی رہتے۔ (۷) عوام میں کام کرنے والوں کو یہ امر پیش نظر رکھنا چاہیے کہ اسلام کا پیغام ان لوگوں تک

محدوں ہیں ہے جو مسلمانوں کی نسل سے پیدا ہوئے ہیں بلکہ سارے انسانوں کے لیے عام ہے، لہذا انہیں سلام اور غیر مسلم سبکے پاس اس پیغام کو لے کر پہنچنا چاہیے۔ لیکن غیر مسلموں کو دائرہ اسلام میں لانے کے لیے تین باتیں ضروری ہیں:

اوّلًا، ہمیں ان موافع کو دور کرنا چاہیے جن کی وجہ سے غیر مسلموں میں اسلام کے خلاف شدید تعصیت پیدا ہو گئے ہیں۔ انگریزی حکومت کے اثرات سے مسلمانوں اور غیر مسلموں کے درمیان جو سیاسی، معاشری اور معاشرتی روابط میں پیدا ہو گئی ہیں، ان کا اثر دیہات کی زندگی تک گھرا آت گیا ہے، اور آئئے دلچسپی فضادات اور کشکشوں نے ایسی منافرت دونوں گروہوں کے درمیان پیدا کر دی ہے کہ یہ و مقابل کے کمپ بن گئے ہیں۔ ان حالات میں عام غیر مسلموں تک اسلام کا پیغام پہنچانا مشکل ہے، کیونکہ ان کے دل کے دروازے اس پیغام کے لیے مغلل ہو چکھے ہیں۔ اب جو لوگ تسلیع حق کا فرض انجام دینا چاہتے ہوں ان کو سب سے پہلے اس قفل کی کنجی ڈھونڈ ڈھنی چاہیے، اور وہ کنجی بھی ہے کہ ان رقابتیں، عداؤتوں اور کشیدگیوں کو کم کیا جائے جو مسلمانوں اور غیر مسلموں میں پیدا ہو گئی ہیں۔ مسلمانوں میں عام طور پر یہ ذہنیت پیدا کرنی چاہیے کہ انکی تنظیم و مأتمقاصہ غیر مسلم ہمایوں کے مقابلہ میں قومی مسابقت کے لیے تیاری کرنا ہنہیں ہے، بلکہ خود مسلمان بننا اور دوسروں تک اسلام کی نعمت کو پہنچانا ہے۔ ہر مسلمان میں الصاف پسندی، فیاضی، ہمدردی، ملاطفت کے جذبات پیدا ہو چاہیں، اور اسے غیر مسلموں کو اس نظر سے دیکھنا چاہیے کہ یہ ہمارے بھائی ہیں جو روحانی اور اخلاقی بیماری میں سبتا ہیں، اور ہمارا کام یہ نہیں ہے کہ انہیں بیمار رہنے دیں اور ان سے پرہیز کریں، بلکہ یہ ہے کہ انہیں بیماری سے بچا کر تندروتوں میں شامل کریں۔

ثانیاً، عام مسلمانوں کو لینے اخلاق، اپنے معاملات اور لینے طرز زندگی کے اعتبار سے اتنا بلند ہونا چاہیے کہ مخفف ان کو دیکھ کر سی ہر وہ شخص ان سے متاثر ہو جائے جس کی فطرت

میں نیکی، سچائی، راستیازی، انصاف، حسن اخلاقی، صفائی و سترانی، اور پاکیزہ طرز زندگی کی قدر پہنچنے کی کچھ بھروسہ استعداد موجود ہو۔ اگر عامہ مسلمین میں یہ اوصاف پیدا ہو جائیں، اور غیر مسلم باشندے پہنچنے کی کچھ بھروسہ استعداد موجود ہو۔ اگر عالم مسلمین میں یہ اوصاف پیدا ہو جائیں، اور غیر مسلم تو یقین جانیے کہ کسی کو ان سے یہ کہنے کی بھی ضرورت پیش نہ آئیگی کہ تم مسلمان ہو جاؤ۔ ان میں جتنے راستی پسند لوگ موجود ہیں (اور کوئی قوم ایسی ہے جس میں لیے لوگ ہنیں ہوتے) وہ خود بخود اُس حمایت میں شامل ہونے کی خواہش کر نیگے جسکے اصول زندگی انسان کو، تقابلہ و برترینادیتی ہوں۔ لہذا عامہ مسلمانوں میں یہ ذہنیت پیدا کرنی چاہیے کہ وہ ہر وقت اپنے آپ کو اسلام کا خالصہ سمجھیں، اور زندگی کے ہر معاملہ میں یہ سمجھتے ہوئے کام کریں کہ ان کی ہر حرکت سے اسلام کے برحق ہونے یا نہ ہونے کے متعلق رائے قائم کی جاتی ہے۔

شاہزاداً، عامہ مسلمانوں میں ہندوانہ اثرات کے تحت اور بخیج اور حچوت چھات کے جو خیال پیدا ہو ہیں ان کی بخیج کرنی چاہیے، اور انہیں اس بات پر آمادہ کرنا چاہیے کہ ہر مسلم کو خواہ پیدا ہو گئے کسی طبقہ کا ہو، بالکل مساویانہ حیثیت سے اپنے نظام معاشرت میں لے لیں، اور کسی حیثیت سے اس کے ساتھ امتیاز نہ پریں، حتیٰ کہ اس سے شادی بیاہ کے تعلقات قائم کرنے میں بھی تامل نہ کریں۔

(۸) یہ نہ سمجھنا چاہیے کہ میں مذہبی اور اخلاقی حالت کی اصلاح، اور اسلامی نظام جماعت کا قیام ہی وہ آخری منزل ہے جس پر پہنچ کر ہمارا کام ختم ہو جاتا ہے۔ بلکہ یہ سمجھنا چاہیے کہ یہ اپنی منزل ہے جس سے طے کرنے کے بعد آگے بڑھنے کے لیے راستہ کھلتا ہے۔ مکمل طیبہ پر ایمان اور اس مرکز پر منتشر قوتوں کا مجمع ہونا، اور احکام شریعت کی پابندی سے لوگوں کے انداز پہنچا اور منظم عادات و خصائص کا پیدا ہو جانا تو دراصل وہ چیز ہے جس سے زمین ہمار ہوتی ہے تاکہ اس پر عمارت تیار کی جاسکے۔ جہاں یہ زمین ہمار ہو جائے، جیسے میوات کے علاقہ میں اس وقت

ہو چکی ہے۔ وہاں اُن لوگوں کے لیے کام کا موقع ہے جنہوں نے تنظیم شوون انسانی کے جدید طریقوں کی تعلیم حاصل کی ہے۔ انہیں چاہیے کہ وہاں جا کر مذہبی مصلحین کے ساتھ تعاون کریں۔ اس علاقے میں علم کی روشنی پھیلائیں۔ وہاں کے عوام میں سیاسی بیداری اور شعور پیدا کریں۔ ان کی معاشی حالت درست کرنے کی کوشش کریں اور اسلامی اصول پر مالیات کا ایک نیا نظام تعمیر کریں۔ غرض مختلف پہلوؤں سے اس علاقے کے لوگوں کو ترقی کے راستہ پر لگائیں، اور ان کو ایک ایسی مضبوط اور متظم حالت تک پہنچا کر دم لیں جس کا طبعی نتیجہ یہ ہو کہ خدا اپنی خلافت سے ان کو سفر از فرمادے اور وہ زمین کے صارخ وارث (ذکر غاصب مملک) بن جائیں۔

رسالہ ترجمان القرآن پر نے پڑھی

ترجمان القرآن اپنے مضاہین کی مبنی و علمی حیثیت کا سکتا ہندوستان نہیں بھاچکا ہے اور اہل علم کے طبقے میں انتہائی قدر و منزلت اور عزت و احترام کی نگاہ سے دیکھا جاتا ہے۔ اگر آپ شروع سے اس کے مضاہین کے فائدہ اٹھانا چاہتے ہیں۔ تو حبدار حبید فرمائش بھی دریج ہے۔ اس وقت صرف ذیل کے پرچے دستیاب ہو سکتے ہیں قیمت فی پرچہ /

۵۲ صفر۔ ربیع الاول۔ ربیع الثانی۔ جمادی الاول۔ جمادی الآخرہ۔ رجب۔ شوال۔ ذی القعدہ
ذی الحجه۔ صفر۔ ربیع الاول۔ ربیع الآخرہ۔ جمادی الاول۔ رجب۔ شوال۔ ذی القعدہ
۵۳ صفر۔ حوم۔ صفر۔ ربیع الاول۔ ربیع الآخرہ۔ جمادی الاول۔ شعبان۔ رجب۔ شوال۔ ذی القعدہ
شوال۔ ذی القعدہ۔ ذی الحجه۔

۵۴ صفر۔ جمادی الاول۔ جمادی الآخرہ۔ رجب۔ شعبان۔ رعنان۔ شوال۔ ذی القعدہ۔
۵۵ صفر۔ حوم۔ صفر۔ ربیع الاول۔ ربیع الآخرہ۔ جمادی الاول۔ جمادی الآخرہ۔ رجب۔ شعبان۔ رعنان۔ شوال۔
ذی القعدہ۔ ذی الحجه۔ صفر۔ ربیع الاول۔ جمادی الاول۔ جمادی الآخرہ۔ رجب۔ شوال۔ ذی القعدہ۔ ذی الحجه۔
۵۶ صفر۔ حوم۔ صفر۔ ربیع الاول۔ ربیع الآخرہ۔ شعبان، رعنان، شوال۔ ذی القعدہ۔ ذی الحجه۔
۵۷ صفر۔ حوم۔ صفر۔ ربیع الاول۔ جمادی الآخرہ۔ رجب۔ شوال۔ ذی القعدہ۔ ذی الحجه۔

ملحق رسالہ ترجمان القرآن۔ لا ہور۔